

ఆ ఊరి పేరు కొంకనక్కలపెంట !

కొంకనక్కలపెంటకు కూతదవ్వలో కోట్లవారిపేట. ఆ పేట- పేరు సార్థకపరుచుకొనింది.

పేరు సార్థకపరుచుకొన్న ఆ పేటలోని చెత్తా చెదరాన్నంతా ఊడ్చి ఊరవతల కుప్ప పోస్తే- ఆ కుప్ప మాదిరి ఉంటుంది కొంకనక్కలపెంట !

కొంకనక్కల పెంటలో నాలుగైదు గడపలకు తక్కువగా నలభై గడపలుంటాయి అందులో సగానిక పైగా చుట్టుగుడిసెలు మిగిలినవన్నీ మూడంకణాల అడ్డాపిండ్లు. అడ్డా పిండ్ల ముందరైనా, చుట్టుగుడిసెలముందరైనా వెదురుతడకల ప్రహారీగోడలుంటాయి. అందులో ఒక మూలగా ఒక తోట్ట, రెండు బానలు, ఒక ముంత పాచిగట్టి మసిబారీ ఎండపూట తాటి కాయ రంగును తలపించేస్తుంటాయి. ఆది పెరడు- ఇంటి ముందర్నే జలదారి. ఆ జలదారి పై దాడిచేస్తూ దోపలగుంపు ! ముక్కు పుటాల్ని అదరగొట్టే కంపు !!...

అది ఒక పల్లె ! ఇట్లాంటి పల్లెల్నే ఈ దేశంలో కవి కుమారులు 'పల్లెరా అది పల్లెరా ! పాడిపంటల ముల్లెరా !' అని కీర్తిచేది.

కొంకనక్కలపెంటలో కాలానదానికి కండ్లు చిట్లించి కోట్లవారి పేటగాళ్ళు కండ్లు నులుము కొంటూ నిద్రలేచి బద్దకాన్ని బండెక్కించక ముందే కొంకనక్కలపెంటవైపు కండ్లు యింత లంఠలుచేసి ఎదురుచూస్తూ ఉంటారు-పాలక్



పండ్లకో... లేదు కూరగాయలకో !...

కోట్లవారిపేటలోకానీ, కొంకనక్కలపెంటలో కానీ అందరూ ఆస్తిపాస్తులపట్ల ఆసక్తులే!- అయితే ఆ పూరికొంపల్లో చాలమంది ఆస్తి పాస్తులమాట తలపెట్టలేని అశక్తులే!- ఆ అశక్తులకు కూడా కడుపులున్నాయి ఆకడుపుల్లో కూడా ఆకలుంటుంది. ఆ ఆకలి తీరాలంటే ఏదో ఒక విధంగా నాలుగు వేళ్ళు నోట్లోకి పోవలసిందే !

నాలుగువేళ్ళు నోట్లోకి పోవడం ఈ వ్యవస్థలో అందరికీ అంత సుభమైన పనికాదు అందుకే ఆ ఊరు తన అవస్థ తాను పడుతూ ఉంది.

కొంకనక్కల పెంటలో ప్రతి మనిషీ శక్తి వంచన లేకుండా పుడమి తల్లితో పోరాడు తున్నాడు. ఫలితాన్ని పేటకు చేరవేస్తున్నాడు. పేట ఆ ఫలితాన్ని అతి తెలివిగా చేతులు మారుస్తూ ఉంది. ఆ మారుబేరంలో పేట మహామీద మహాడిగా పెరుగుతూనే ఉంది. అయితే కొంకనక్కలపెంట మాత్రం - ఎక్కడున్నావే గొంఱి అంటే వేసివోటనే!- అన్నట్లుగా ఎదుగు బొరుగు లేకుండా వుంది

కొంకనక్కల పెంటలో ముంతడు పాలు కొనీ, గంపడు కూరగాయలు కానీ, కండపట్టిన పాట్టేల్ని కానీ బండెడు వేరుశనక్కాయల్ని కానీ ఎంతో శ్రద్ధగా పేటకు చేరవేసే రైతు తన బిడ్డల్ని మాత్రం పేటకు పంపడానికి తరతరాలుగా వెనుకాడుతూనే ఉన్నాడు.

అంటే - కొంకనక్కల పెంటలో కుర్ర వాళ్ళకి పేటంటే భయమనీకాదు పేటంటే తెలియకాదు. తూర్పున పటమెగరక మునుపే చెంబుడుపాలు చేతికిచ్చి శాస్త్రుల గారింట్లో యిచ్చిరమ్మని మనెప్ప తన ముద్దుల కొడుకును పంపుతున్నాడు మతికోడి కూతలో మేలుకొన్న తిక్క వరదప్ప తన కొడుకు గోవిందును ఏడాదిగా

తాను వెంటబెట్టుకొని మేపిన పాట్టేల్ని భారదర్ సాహెబ్ కసాయి అంగట్లో తోలరమ్మని పురమాయిస్తాడు. గంపకు ఎక్కువై మిగిలిన కూర గాయల్ని బుట్టకువేసి ఆ బుట్టను నెత్తినపెట్టి పేటకు వెంట నడవమంటాడు తన మనుమణ్ణి గంగులయ్య తాత. అయితే పేటలో వుండే స్కూలుకు పంపమంటేనే, 'పదుపుకుంటే వాల పడబోయ్యేదేమంది ? అంతకుమించి వొరగబడ బోయ్యేదేమంది ?' అని ఎదురు ప్రశ్న వేస్తూనే ఉన్నాడు

అయితే అనుముల అంకయ్య మాత్రం ఏటికి ఎదురీదినట్లుగా, తన ఒక్కగానొక్క కొడుకును పేటకు పంపుతున్నాడు.

ఆ ఊళ్ళో అనుముల అంకయ్యకు చుట్టుగుడిసె మినహాయిస్తే చిట్టెడు పాలెంతదు. పైసా యిరుపులేదు అప్ప పుట్టించుకోగల పరపతి అనలేదదు.

అయినా అంకయ్య తన బిడ్డను చదువుకు పంపుతున్నాడు !

ఇంక ఒక్క యేడట్లా కండ్లు మూసు కొంటే తన కొడుకు పదవ తరగతి దాటేస్తాడు. పదవ తరగతి చదివినవాడికి ఏదో ఒక ఉద్యోగం రాకుండాపోదు. వస్తే తనకష్టాల్ని గట్టెక్కినట్టే!- అన్నఅభిప్రాయంతో అంకయ్య ప్రాణం ఉగ్గబట్టి పనిచేస్తున్నాడు. కూలిచేసి కడుపుగట్టి కొడుకును బడికి పంపిస్తున్నాడు

అంకయ్య కొడుకును బడికి పంపిస్తున్నాడు, వాడు పోతున్నాడు. శ్రద్ధగా చదువుకొంటున్నాడు వస్తున్నాడు. అంకయ్య పెళ్ళాం అలిమేలు కూడా తాను తిన్నా తినమన్నా వేళకంత సకటో సలి బిందో బిడ్డకు పెడతూఉంది అంతవరను బాగానే ఉంది అయితేవాడు "పరీక్షకు ఫీకు కట్టాలయ్యా !... పుస్తకాలు కొనుక్కోవాలయ్యా !. పదోతరగతి చదవతా వుండికూడా నిక్కరేసుకొని పోవడానికి జంకుగా

దోషాలడయ్యాలి

అలకంటి వ్యాపారం

ఉంటుందయ్యా!" అని అడగలేక అడుగుతూ తల గీరుకొంటూ ముందు నిలబడినప్పుడే అంకయ్య గొంతులో వచ్చివెలక్కాయ పడుతూ ఉంటుంది.

కూలిచేస్తే కుండగాలు. లేకుంటే కడుపు గాలు బతుకు అంకయ్యది అట్లాంటప్పుడు కొడుకు అవసరాలు తీర్చాలంటే ఏ ఆయ్యముందర్నో చేతులు కట్టుకొని నిలబడాల్సిందే!..

చేతులు కట్టుకొని నిలబడినంత మాత్రాన ఉన్నవాళ్ళ చేతలు మారుతాయా? రీతులు మారుతాయా? నీతుల మూతుల్ని నిమరకుండా వదలిపెడతారా? అందుకే.

"ఒరే! అనువులూ! ఎందుకొచ్చిన బాదరాయందంతా? ... నెత్తిన నోరుబెట్టుకోని మొత్తుకుంటే నీ సెవల్లో సెట్లు మొలసేనే! - ఏం జెయ్యాలసెప్పు? ఆనా! వాడు సదువు కొని ఉద్దాగలేసే ఊళ్ళెబాయ్యేది లేదుకదా? ఏదోఒక మేకపిల్లన గొరెపిల్లనో వట్టియ్యి. ఏడాదట్టా తిరిగి తిరగకముందే అది కట్టి యానిందంటే ఒకటిరెండవచ్చు. మూడవచ్చు. ఇంకొక్క యేడాది కండ్లట్టా మూసుకుంటే సేతిలో రూక! - రూకకు రూక కూడేసుకుంటా పోతే అనువులూ! యియ్యరవకు రెండుబరె గొడ్లు యింటిముందరుండేగదా? పోనీ! యప్పటికైనా మించిపోయిందేవీలేదు వాణ్ణి యిస్కూలకి పొయ్యేది నిలిపేయ్. మేకల్లో గొరెల్లో నేను పట్టిస్తా! - వాడు మేవకరానీ సాలు. నీకష్టాలెట్లా తీరవో నేన్నాస్తా!"

అంతో యింతో వున్నవాడు ఎంతో అభిమానాన్ని ఒకపోస్తాడు. అంకయ్య ఆ అభిమానాన్ని తట్టుకోలేక యింకొక్క ఆయ్యదగ్గరికి బయలు దేరతాడు. అంకయ్య ముందుకుపోతూంటే వెనుక నవ్వుల పువ్వులు రాలుతుంటాయి

అంకయ్య యింకొక్క ఆయ్యదగ్గర చేతులు కట్టుకోవడమేకాదు. యింకాస్తవంగి నిలబడ తాడు. వంగి నిలబడితేమాత్రం ఉన్నవాళ్ళు వంగినిలబడుతారా? అట్లా అయినవాడు కాని వాడు వచ్చి వంగి వంగి నిలబడితే ఆ వంగుళ్ళకు వంగిడుపులకు వాళ్ళు వంగిపోతే యింక వాళ్ళు వున్న వాళ్ళెట్లువుతారు? కారు కాబట్టే.

"అంకయ్యా! శానగానమ్మకు సెవుకాడ కొచ్చని ఊరికే అన్నెదురా పెద్దోళ్ళు! - అప్పటికి మేనంతా యదవలనయినట్టు. నువ్వేమో మహామొనగోడయినట్టు - కాదంటే ఆవునంటివి. సేతికింద బిడ్డుంటే సెవులేనంత అందగా వుంటాడు. అంతో యింతో కయ్యా గా లవవున్నోళ్ళం, మేనే సదివించుకోలేకుండా గొడ్డా గోదను మేవకరమ్మంటావుంటే - ఊరు సూడమంటే ఉత్తరం జూసినట్టు నువ్వేమో వాణ్ణి పేటకు పంపిస్తావి. ఇప్పుడు సేతులు పిసుక్కుంటా నిలబడే ఎవ్వరేంజేస్తారు సెవ్వు. నువ్వే సెవ్వు!"

చెప్పగలిగిందానికీమించి వాళ్ళేచెబుతూంటే అంకయ్యమాత్రం ఏమని చెబుతాడు? చెప్పలేదు కాబట్టి చెబితే ఏనేవాళ్ళు దొరుకుతారేమా? అన్న ఆశతో బయలుదేరుతాడు. ఎంత తిరిగినా తలచుట్టి నోటిదగ్గరికి వచ్చినట్లే అవుతుంది.


అంకయ్య యిట్లా ఎంతెంతమంది ముందర నిలబడ్డాడో? ఎన్నెన్ని అనిపించుకొన్నాడో? సేతులు కాదని కాళ్ళే పట్టుకొన్నాడో? ఒక్కగా నొక్క నలుసు... ఎంతో శ్రద్ధగా చదువుకుంటున్నాడు. వాడి ఆశలు తీర్చలేక ఏచెట్టుచాటులోనో నిలబడి ఎన్నెన్ని దినాలు వెక్కివెక్కి యేడ్చినాడో? ఆ మండే వాడికే ఎరుక!

పట్టువదలని నిక్రమార్కుడిలా పట్టుబట్టి నాడు. పడరానిపాట్లు ఎడినాడు వినరాని మాటలు విన్నాడు. ఒకపూట తిని యింకొక్క పూట తినక మిగలబెట్టివంతవరకు మిగలబెట్టి కొడుకు కోర్కెలు తీరుస్తున్నాడు. అయినా ఒక్కొక్కప్పుడు పదిమంది చెప్పిన మాట పెడచెనివిబెట్టి ఎందుకీ పని చేసినానా? అని

పశ్చాత్తాపపడుతున్నాడు. 'ఇంకీ భారాన్ని మొయ్యలేమరా తండ్రి!' అని మొత్తు కుంటున్నాడు. అయితే ఒకనాడు కొడుకు పరుగుపరుగున వచ్చి 'అయ్యా! నేను ఫస్ట్ క్లాసులో పాసైనావయ్యా!' అని అన్నప్పుడు మాత్రం అంకయ్య గుండె ఆనందంతో గంతులు వేసింది. ఇక తన కష్టాలన్నీ సూర్యరశ్మిముందు మంచుబిందువుల్లా కరిగిపోతాయనే కలలుగన్నాడు. ఆ కలల్లో తేలిపోతూ ముద్దుల కొడుకును ముద్దులలో ముంచెత్తివాడు.

ఆ రోజు చుట్టుగుడి సెలో ఆనందం సుళ్ళ తిరిగింది!

ఆ రోజు వరకు అంకయ్య కొడుకు మాత్రమే పేటకు పోయినట్టున్నాడు. ఇప్పుడు కొడుకుతో కలిసి అంకయ్య కూడా పేటకు పోతున్నాడు. చేస్తున్న పనిని వదలిపెట్టి కొడుకును వెంట పెట్టుకొని కోట్లవారీపేటలో తిరుగుతున్నాడు. కాసంత తెల్లగా తేటగా కనుపించిన వాళ్ళనంతా నిలబెట్టి 'బాబ్బాబా! పదోతరగతి పస్తుక్లాసులో పాసయినాడు బాబూ! ఏదైనా ఉద్దాగం బాబూ! పీలగాడు శానా తెలివైనోడు బాబూ! మేగంలో నీళ్ళ దెమ్మంటే తట్టిక్కెమని తెచ్చేస్తాడు బాబూ! - మీరు గొప్ప మణుసుజేసి ఏదైనా ఉద్దాగం యిప్పించండి బాబూ!' అని ఏ కుంటి



వాడో గుడ్డీవాడో ధర్మం అడిగినంత సులువుగా అడిగేస్తున్నాడు.

అంకయ్యను అందరు అదోరకంగా చూస్తున్నారు. ఆ తరువాత పిచ్చిగానీ పట్టులేదుకదా? అని ఆలోచిస్తున్నారు. 'లేదు!' అని నిర్ధారించుకొన్న తరువాత తేలిగ్గా నవ్వేస్తున్నారు.

వాళ్ళ ఎందుకు నవ్వవున్నారో? అర్థం కాకుండా అంకయ్య వాళ్ళవైపు తెల్లపోయి చూస్తున్నాడు. తెగ బాధపడిపోతున్నాడు. ఒక్కొక్కసారి కడుపు రగిలి కొరకొర చూస్తున్నాడు. చరచర ముందుకు నడుస్తున్నాడు.

నడిచి నడిచి కాళ్ళ పీకుతున్నాయి. అడిగి అడిగి నోరు నొస్తూ ఉంది తన నిస్సహాయత మీద తనకోపం వస్తూ ఉంది అయినా ఏం చెయ్యగలడు? పేదవాని కోపం పెదవికి చేటు! -

ఏం చెయ్యలేనప్పుడు చేతనైనవి ఒక్కటే! జుట్టు పీక్కువడం! పీక్కున్నాడు తల కొట్టుకొన్నాడు. కొంకనక్కల పెంటలో పెద్దోళ్ళు చెప్పినమాట తలచుకొని తలచుకొనియేడుస్తాడు.

తండ్రి ఎందుకు ఏడుస్తాడో అర్థంకాక కొడుకు తండ్రివైపు చూస్తాడు ఓదార్చే వైనం తెలియక తికమక పడతాడు.

అంతలో పొద్దు గూట్లో పడుతుంది అబ్బ కొడుకు గూడు చేరడానికి బయలుదేరితారు.

దారిలో ఎవరూ కంటపడకపోతే ఏ బాధ లేదు గుట్టుగా గుడిసెజేరి కాళ్ళెత్తి కడుపుతో పెట్టుకొని ముడుచుకుంటారు ఎవరైనా ఎదురు నడినప్పుడే తేసిపోని పీకులాట! -

'ఏవీరా అంకయ్యా! నల్లపూసవైపోతివి గదరా!- అవున్నే కొడుకు పప్పు కళాసులో పొస్తే పొయగదా! యింక నీకేం తక్కవలే!' అని ఒకరంటే -

'ఏవీలో అనువులూ! కొడుకుక్కడదోగం వచ్చేసినట్టేనా?' 'ఏం ఉద్దోగంలే? - కలెట్రా? తాసీల్దారా?' అని మరొకరి, ఎత్తిపొడుపు

పుండుమీద కారం చల్లినట్లుంటుంది! అయినా వంచిన తలెత్తడు అంకయ్య పెదవి కదపదు అంకయ్య నవ్విసకాళ్ళే పట్టాఅవుతాయని నమ్మకం పాపం! -

ఒకానొకదినం కోట్లవారిపేటలో ఆ తండ్రి కొడుకుల దయనీయమైన పరిస్థితిని అర్థం చేసుకొన్న ఒకానొక దయామయుడు శుక్ర గ్రహాన్ని చేరుకొనే సూక్ష్మం తెలిసినంత దీమాగా ఎంప్లాయిమెంటు ఆఫీసుకు దారిచూపి అక్కడికి పోతే అక్కడిక్కడే ఉద్దోగం ఖాయం అన్నట్లు ధైర్యం చెప్పినాడు.

అంకయ్య అరక్షణంలో ఆ ఆఫీసుముందరి నిలబడినాడు

ఆ ఆఫీసుముందరికి పెద్ద క్యూ!

రెండు రూపాయల కిలో బియ్యం కోసరం, కిరసనాయిలు కోసరం గంటలతరబడి నిలబడిన అనుభవం ఉంది కాబట్టి అంకయ్య ఆ క్యూని చూచి ఆశ్చర్యపడలేదు. 'ఇది అలవాటే గదా?' అన్నట్లుగా కొడుకును పక్కన నిలబెట్టుకొని దాను ఆ క్యూలో నిలబడుకొన్నాడు

ఆ క్యూ నడిచింది నడిచింది నత్తనడక నడిచింది!

నిట్టమధ్యాహ్నం వేళకు అంకయ్యవంతు నచ్చింది

ఆఫీసర్ ఎదుట నిలబడి నిలబడగానే అంకయ్య రెండు చేతులు పైకెత్తి దండం పెట్టాడు లయితే ఆఫీసర్ వంచిన తలెత్తకుండా ఏదో రాసుకొంటూ ఉన్నాడు.

"అయ్యా అయ్యా! ఈడు నా కొడుకయ్యా! ఆప్టు కష్టాలు పడి చదివించినా నయ్యా! పదోతరగతి పన్నుకళాసులో పొస్తే నాడయ్యా! ఆ పూటకు గెంజికికూడా నోసుకోని పేదోళ్ళయ్యా! కావండులవారు గొప్పరుసును జేసి నా బిడ్డకొక ఉద్దోగం యియ్యాలిందేకయ్యా!"

క్యూలో నిలబడినంతపేపు బుర్ర బద్దలు కొట్టి కొట్టి ఆలోచించి ఆలోచించి మననం చేసుకొన్న మాటల్ని దాదాపు ఏడుపు గొంతుతో ఏకరువు పెట్టాడు

ఆఫీసర్ వంచినతలెత్తలేదు!

అంకయ్య పైకెత్తిన చేతులు దించలేదు.

గోడమీది గడియారం వీళ్ళకోసరం ఊణం అగలేదు

అంకయ్య ఓర్పు దెబ్బతినింది

"అదేంటయ్యా? - పొట్టు కర్రకొచ్చిన సేవ్లో మా పక్కింట్లోళ్ళు పోటేరి పడినట్లుండే యవ్వారం సెప్పింది సెవల్లో యేసుకోకుండా ఒక్కవోపు రొనుకుంటావుండావే?" -

వంపులు తిరిగిన క్యూలో నవ్వులు కెంపులు

తిరిగినాయి ఆఫీసర్ చెవుల్లో ఆ నవ్వులు మాత్రం దూరినట్లున్నాయి.

చివుక్కున తల పైకెత్తినాడు

"ఏవన్నావురా! పూలో... యిడియల్! గెటపుల్!! .. పోరా పో! ఎవుడితో చెప్పకొంటావో చెప్పకో పోరా! - నీ యబ్బుకు లేకుంటే వాడెబ్బుకు! ఉద్యోగాలంటే చెట్లో కాసే చింతకాయ లనుకొన్నాడు వీళ్ళ వస్తూనే కోసి కోసి వీళ్ళ చేతుల్లో పోయడానికి! .."

చెప్పలమీద నిలబడినా ఆఫీసర్ నివ్వలమీద నిలబడినట్లు చిందులు తొక్కుతున్నాడు.

"అదిగాదయ్యా!..." అంకయ్య ఏదో చెప్పబోతున్నాడు.

"అది గారెకాదు. ఇది బొట్టం కాదు. నోరు తెరిచినావంటే మెడపట్టి బయటికి గెంటిస్తా!... నడు బయటికి!" - ఆవేశంతో అరుస్తున్నాడు ఆఫీసర్.


అంకయ్య బయటికి నడిచినాడు - మెడ బట్టి గెంటవలసిన అవసరం లేకుండానే! - ఆ ఆఫీసు ముందర్నే దిగులుగా నిలబడుకొన్నాడు. అంతకు మునుపే తన మాటలకు విరగబడి నవ్విస గుంపో యిప్పుడు తన్ను ఒక పురుగును చూచి నట్లు చూస్తూ ఉంది. ఇక అక్కడ నిలబడ లేక పోయాడు.

అంకయ్య బయల్దేరినాడు!

ఎటు వెళ్ళాలి? ... పేటకు నాలుగు దిక్కులు. నాలుగు దిక్కులకు నలభై దోవలు. ఏ దోవనుబట్టి పోవాలి? - అని ఆలోచిస్తూనే అలవాటు మేరకు కొంకనక్కల పెంట దారినే పట్టాడు.

అంకయ్య యింట్లో అడుగు పెట్టాడు!

ఇంట్లో యిల్లాలు అలమేలు అలిగినట్లు మంచంమీద ముడుక్కొనుంది. ఎదురింటి వాళ్ళ పిల్లి తనఇంటి పొయ్యిలో హాయిగా పడుకోనుంది!



అప్పటికి అంకయ్య కూలికి వెళ్ళి పదిరోజులకు పైబడింది చేతిలోపున్న రూకా అడ్డగా తిరుగుళ్ళలో చేతిఖర్చులకే సరిపోయింది ఆ చుట్టు గుడిసెలో కడవల్లేవు కాగులూ లేవు అడుగు బొడుగు దోర్పుకొన్నా ఆ పూట గడుస్తుందనడానికి! అందుకే అటు యిటు చూడకుండా ఒక్క అగువుతో వెళ్ళి బోడిరెడ్డి పంచన నిలబడినాడు, అంకయ్యను చూచి చూడగానే బోడిరెడ్డి అందుకొన్నాడు

“ఏవీరే! అనువులా! ఎంతదానీ కొడుకు పొస్తు కళాసులో పొస్తేలే మాత్రం మ నీ సేకనపడకుండా పోతివిగదారే? - మొన్నా పెద్ద బాయిలో తిరుగుడు కపింతోలేదానికి మణిసి దొరక్క తికమక పడిపోతిగదరా! అయినా యింక ఏకేం కర్మ పట్టిందిలే కూల్తే సేదానికి? - కొడుకు సంపాదిస్తుంటే కాలుమింద కాలేసుకోనితీరింట్లా వుండే పనేగదా?”

కడుపు మంట కాపురానికి రే జీ క టి మగడంట!

అంకయ్య అభిమానం చచ్చింది కానీ, ఆకలి చావలేదు

ఆ ఊళ్ళో మానెడగింజలు పుట్టించుకోవడానికి పుట్టెడు దెప్పించుకొన్నాడు

* * *

కొడుకు పదవతరగతి ఫస్ట్ క్లాస్ లోపొస్తేనా అంకయ్య రోజూ కూలికి పోతూనే ఉన్నాడు.

అలమేలు ఆయింటా, ఈయింటా పొవి పనులు చేస్తూనే ఉంది

అటు సై చదువులకు పోలేకుండా, యిటు కూలిపనులు చేతగాక అంకయ్య కొడుకు అమ్మ నాయనా కష్టపడుతుంటే చూస్తూనే పోయిగా రూర్సుని తింటున్నాడు - అంతకంటే ఏమీ చేయను చేతగాక! -

అంకయ్య ఎదుటపడితేవారు - ఊరు ఎక నక్కేలాడుతూనే ఉంది

కష్టాలు అడుగుడుగునా కాలాన్ని గుర్తు

చేస్తుంటే కాలయంత్రం తెలియకుండా గడవి సోతూ ఉంది

ఏదాది గడవిపోయింది! - ఒకనాటి ఉదయాన

రెండు బారల పొద్దెక్కిన సమయాన కొంక నక్కల పెంలు పసి పాలుకని బయలుదేరు తున్న తరుణాన - ఊరిముందర ఒక జీవ్ వచ్చి ఆగింది

బెల్లం చుట్టూ ఈగలు ముసిరినట్లుగా ఆ ఊళ్ళో పెద్దా చిన్నా తరతమ భేదాలు లేకుండా ఆ జీవ్ ను చుట్టుముట్టారు

ఆ జీవ్ లోనుండి ఒక అఫీసర్ హాండాగా దిగినాడు ఆ బానూ పిల్లల్ని ఈగల్ని తరిమి నట్లు తరుముతుంటే - అఫీసర్ పెద్దవాళ్ళ నైపు తిరిగి ‘ఈ ఊళ్ళో చదువుకున్నవాళ్ళు ఎంతమందున్నారు?’ అని ప్రశ్నించాడు

“ఎందుకూ? ఉద్దోగాలేనైనా యివ్వ బోతారా?” ఒక నోటి దురుసు మనిషి ఎదురు ప్రశ్న వేసాడు

“ఉద్దోగా రెండుకూ? ఏకంగా రేపు ఎంకన్నలోనే నిలబెట్టెస్తారు!” ఇంకొకడు నోరు చేసుకొన్నాడు

“మీరుండారే యితండవంటే కోదండవనే నాయాండూరా! - అడిగిందానికి బదులైస్తే పోలా?” - మరొక నెమ్మదస్తుడు జోక్యం చేసుకొన్నాడు.

“నెమ్మ. సెస్తానంటే నిన్నెపురో యిక్కడ

నమ్మదగిన వార్తలకు ఆంధ్రపత్రిక దిన పత్రికనే చదవండి!

పట్టుకోని పోలేసినట్టుండే!”
“సెస్తానా! సెస్తాను ఎందుకు సెప్పను. అయ్యా! ఈ ఊళ్ళో ఒక్కడే ఒక్క పెంగాడండీ! నాదా అంకటి కొడుకు పదో తరగతి వస్తు కళాసులో పొస్తేనాడంట!”

“ఆ కుర్రవాడొక్కడేనా చదువుకొనింది!” అఫీసర్ అడిగినాడు

“అవునయ్యా!”
“కనీసం ఏడవ తరగతిదాకాకూడా ఎవ్వరూ చదవలేదా?” అఫీసర్ ఆశ్చర్యంగా అడిగినాడు.

“మా అబ్బిత్తోడు వాడికి తప్పితే అచ్చరం ముక్కొచ్చిన ఎదవెవుడూ లేడండీ ఈపూళ్ళో!”

“అయితే ఆ కుర్రవానికి ప్రభుత్వం యిరవై అయిదువేలు అప్పు యిస్తున్నది”

“అయితే!”

ఆశ్చర్యంగా నోరు తెరిచింది ఊరు!

“అవునయ్యా! గ్రామాలో చదువుకొని ఉద్దోగంలేని కుర్రవాళ్ళకు ప్రభుత్వంచేస్తున్న సహాయంయిది ఈ అప్పుతో అతడు అవుల్ని కొనవచ్చు గేదెల్ని కొనవచ్చు కోళ్ళపూరం పెట్టుకోవచ్చు లేదా ఒక చిన్న కుటీర పరిశ్రమ ఏదైనానరే! - అప్పుయివ్వడమేకాదు మేము అతనికి ఆనరాగావుండి అప్పి ప హ యా లు అందిస్తాం. ఇందులో నాలుగింట ఒకభాగం కేంద్ర ప్రభుత్వం సబ్సిడీకి దండ ఉచితంగా యిస్తుంది.” అని అంటూ అఫీసర్ అంకయ్యని పలిపించి ఆ కుర్రవాడి వివరాలు రాసుకొన్నాడు. ఆ తరువాత జీవ్ దుమ్మురేవుకొంటూ వచ్చిన దారిని పట్టి వెళ్ళిపోయింది!

ఊహించని ఈ అస్తితో కొంకనక్కల పెంటలో ఊహోగానాలు లేచినాయి.

అంకయ్య చుట్టుగుడిసెలో ఆనందం సుళ్ళు తిరుగుతూ ఉంది!

అంకయ్య, అంకయ్య కొడుకు చుట్టు గుడిసెలో ఊహల ఉయ్యాలలో కూర్చుని వెళ్ళి పోయిన జీవ్ కోసం ఎ దురు చూస్తూనే ఉన్నారు!



అంద్రప్రదేశ్ లోని వీరకల్లులు

- ఫోటో : ఏలేశ్వరపు నరసింహారావు

